

नोकदार वि. (फा.) 1. नोक वाला, जिसमें नोक हो
2. सौंदर्य के साथ साथ ईर्ष्या के कारण मन में
चुभने वाला 3. तड़क-भड़क वाला, ठाठ-बाट वाला।

नोच स्त्री. (देश.) 1. नोचने की क्रिया या भाव,
च्यूटी 2. लूट।

नोच-खसोट स्त्री. (देश.) 1. जबरदस्ती नोच या
खसोट कर दूसरों की वस्तु छीन लेना, छीना-
झपटी 2. परस्पर लड़ते समय दाँतों तथा नाखूनों
आदि से दूसरे के बाल, मांस आदि नोचना।

नोचना स.क्रि. (देश.) 1. चिपकी हुई वस्तु को
झटके से खींच कर अलग करना 2. नाखूनों या
दाँतों से इस प्रकार फाड़ना कि कुछ अंश निकल
आए, नकोटना **लाक्ष.** किसी को कष्ट देकर उससे
धन आदि छीनना, च्यूटी काटना।

नोचा-नोची स्त्री. (देश.) 1. परस्पर नोचना 2.
नोच-खसोट।

नोट पुं. (अं.) 1. याद रखने के लिए लिखा गया
संक्षिप्त विवरण 2. अनौपचारिक अथवा संक्षिप्त
पत्र, पर्चा, रुक्का 3. टिप्पणी, जैसे- अध्यापक
द्वारा विद्यार्थी के निबंध पर दिया गया नोट
4. किसी ग्रंथ आदि पर व्याख्यात्मक अथवा
आलोचनात्मक टिप्पणी 5. कागजी मुद्रा।

नोट बुक स्त्री. (अं.) 1. याद रखने योग्य कुछ
बार्तों को समय-समय पर लिख लेने के उद्देश्य
से रखी हुई छोटी कॉपी 2. अभ्यास-पुस्तिका,
लिखने की कॉपी।

नोटरी पुं. (अं.) वह न्यायालयी अधिकारी जो प्रलेख
अथवा दस्तावेज प्रमाणित करता है।

नोटिस पुं. (अं.) 1. सूचना, अधिसूचना 2. सूचना-
पत्र 3. विज्ञापन, इश्तहार।

नोटिस-बोर्ड पुं. (अं.) प्रशा. सूचना पट्ट।

नोदक पुं. (तत्.) विमान को धकेलने, ठेलने वाला
यंत्र। propeller

नोदन पुं. (तत्.) प्रेरित करना, प्रेरण 2. पशुओं
आदि को चलाने/हाँकने का कार्य 3. (बैलों को
हाँकने का) पैना।

नोदना स्त्री. (तत्.) प्रेरणा।

नोदयिता वि. (तत्.) 1. आगे चलने के लिए प्रेरणा
देने वाला 2. पशुओं को हाँकने वाला।

नोदित वि. (तत्.) जो प्रेरित किया गया हो।

नोन पुं. (तद्.) 1. लवण, नमक 2. लावण्य, सौंदर्य।

नोना वि. (तद्./देश) 1. नमक के स्वाद से युक्त
2. नमकीन, खारा 3. सुंदर, सलोना 4. उत्तम,
उत्कृष्ट, अच्छा **पुं.** 1. मिट्टी की पुरानी दीवार
पर दिखने वाला सफेद रंग का नमकीन भाग 2.
सील वाली दीवार का नमकीन भाग 3. नोनी
मिट्टी।

नोनिया पुं. (देश.) नोनी मिट्टी से नमक निकालने
का कार्य करने वाली एक उपजाति अथवा उसका
सदस्य **स्त्री.** कुल्फा, अमलोनी अथवा लोनिया
नामक साग या उसका पौधा।

नोनी स्त्री. (देश.) 1. लोनी खारी मिट्टी, नोना 2.
कुल्फा, अमलोनी, लोनिया नामक शाक अथवा
उसका पौधा 3. सुंदर, सुकुमार स्त्री 4. दही
बिलोकर निकाला गया ताजा मक्खन।

नौ वि. (तद्.) 1. भारतीय गणित का सबसे बड़ा
अंक, इसे एकाधिक करने पर संख्या दो अंकों
वाली हो जाती है, नव जैसे- नौ रुपये आदि 2.
नव, नया, नवीन, नूतन **पुं.** (तद्.) नौ की सूचक
संख्या-9 **मुहा.** नौ दो ग्यारह होना- शीघ्र चल
देना, चंपत हो जाना, चुपचाप खिसक जाना; नौ
दिन चले अढ़ाई कोस- बहुत समय लगाकर थोड़ा
सा कार्य कर पाना **पुं.** (तत्.) 1. पोत, जहाज, यथा
नौ-सेना 2. नौका, नाव **वि.** (फा.) (समासयुक्त
पद का पूर्व पद होने पर) 1. नवीन, नया जैसे-
नौजवान, नौनिहाल, नौसिखिया 2. अभी हाल
का, तत्कालीन जैसे- नौ आबाद-अभी बसाया
हुआ 3. हरा-भरा, ताजा।

नौ अधिकरण पुं. (तत्.) नौ-सेना विभाग।

नौ आरोहण पुं. (तत्.) समुद्री जहाज पर चढ़ना
अथवा चढ़ाना, पोतारोहण।

नौकर पुं. (तुर्की.) 1. सेवक, चाकर, परिचारक
जैसे- घर का नौकर 2. (कार्यालय आदि का)
कर्मचारी।